

कोरोनाबाधित रुग्णांवर प्लाझ्मा थेरेपीद्वारे उपचारासाठी प्रती बॅग किंमत निश्चित : आरोग्यमंत्री

दै.रायगड नगरी । मुंबई

कोरोनाबाधित रुग्णांवर प्लाझ्मा थेरेपीद्वारे उपचार करण्यासाठी प्लाझ्मा अफेरेसिस पध्दतीने संकलित केलेल्या प्रति डोस प्लाझ्मा बॅगसाठी (२०० मि.ली.) खाजगी, विश्वस्त रक्तपेढ्या, रुग्णालयांना रुग्णाकडून साडेपाच हजार इतका कमाल दर आकारण्यास मान्यता दिली आहे. यापेक्षा अधिक दर आकारल्यास त्यांनी आकारलेल्या अतिरिक्त रक्कमेची परतफेड संबंधित रुग्णांना करणे बंधनकारक असणार आहे. तसेच परतफेड न केल्यास संबंधित रक्त पेढीचा परवाना रद्द करण्याबाबतची कारवाई संबंधित सक्षम प्राधिकाऱ्यामार्फत करण्यात येईल,असे आरोग्यमंत्री राजेश टोपे यांनी सांगितले.

राज्यात सध्या शासकीय वैद्यकीय महाविद्यालयात कोरोनाबाधीतांवर ट्रयल बेसिसवर निशुल्क प्लाझ्मा थेरेपी उपचार पध्दती वापरण्यात येत आहे. केंद्र शासन व सेंट्रल झ्वा स्टॅण्डर्ड कंट्रोल ऑर्गनायझेशन ऑफ लेबल प्लाझ्मा



थेरेपी वापरण्याच्या मार्गदर्शक सूचना दिल्यानंतर प्लाझ्माफेरेसिस पध्दतीने संकलित करण्यात आलेल्या कॉन्हेलेसंट प्लाझ्मा (ऑफ लेबल) वापरण्यासाठी खाजगी व विश्वस्त रक्तपेढ्यांकडून प्लाझ्मा थेरेपीसाठी आवश्यक प्लाझ्मा बॅगसाठी अवाजवी शुल्क आकारले जात असल्याचे निदर्शनास आले. रुग्णांना किफायतशीर दरात हा

प्लाझ्मा उपलब्ध करून देण्यासाठी या प्लाझ्माचा प्रती डोसची किंमत निश्चित करण्यासाठी राज्य रक्त संक्रमण परिषदे मार्फत तज्ञ समिती गठीत करण्यात आली होती.

सदर समितीने प्लाझ्मा अफेरेसिस पध्दतीने प्लाझ्मा संकलित करण्यासाठी लागणारे खर्च व राष्ट्रीय रक्त धोरणानुसार निश्चित केलेल्या रक्तावरील अतिरिक्त चाचण्या विशेष चाचण्या यासाठी आकरण्यात येणाऱ्या सेवा शुल्क हे लक्षात घेऊन दर निश्चित केलेली आहे.

त्यानुसार प्लाझ्मा बॅग (२०० मिली) ५५०० रुपये आकारण्यास मान्यता देण्यात आली आहे. नॅट चाचणीसह प्लाझ्मा बॅग उपलब्ध करून दिल्यास या चाचणीसाठी कमाल दर १२०० रुपये प्रति चाचणी (प्लाझ्मा बॅगेच्या किंमती व्यतिरिक्त) तर केमिल्युमीनेसन्स तपासणी करून प्लाझ्मा बॅग दिल्यास त्यासाठी प्रति चाचणी कमाल दर ५०० रुपये (प्लाझ्मा बॅग किंमती व्यतिरिक्त) आकारण्यास मान्यता दिली आहे.

कामगारांच्या आंदोलनाच्या जेएनपीसीटीच्या खासगीकरणवर अध्यक्षांनी बोलावली बैठक

तीनही कामगार संघटनांना चर्चेसाठी पाचारण



दै.रायगड नगरी । जीवन केणी

उरण : केंद्र सरकारने जेएनपीटीच्या मालकीचे एकमेव उरलेल्या जेएनपीसीटी बंदराचे खासगीकरण करण्याच्या सुरु असलेल्या हालचाली विरोधात येथील संतप्त झालेल्या कामगार आणि कामगारांनी दिलेल्या आंदोलनाच्या इशान्यानंतर जेएनपीटी अध्यक्षांनी आज २५ सप्टेंबर रोजी कामगार संघटनांशी चर्चा करण्यासाठी बैठक बोलावण्यात आली आहे.

जवाहरलाल नेहरू पोर्ट ट्रस्टने चार बंदरांचे याआधीच खासगीकरण केले आहे. त्यानंतर सध्या तरी जेएनपीटीकडे एकमेव उरलं सुरुलेल्या जवाहरलाल नेहरू पोर्ट कंटेनर टर्मिनल (जेएनपीसीटी) बंदराचेही खासगीकरण करण्याचा डाव आखला आहे. जेएनपीसीटीच्या खासगीकरणाची प्रक्रिया सुलभ व्हावी यासाठी केंद्र सरकारचे मागील अनेक वर्षांपासूनच जोरदार प्रयत्न सुरु आहेत. यासाठी अनेक वर्षांपासून वापरत असलेली बंदरातील भंगार झालेली यंत्रसामुग्री बदलण्याची तसदीही घेतली नाही.

त्यामुळे जेएनपीसीटीची कंटेनर हाताळ-

णीची क्षमता मोठ्या प्रमाणात घटली आहे. दोन बर्थपैकी शॉलो वॉटर बर्थ केव्हाही बंद पडली आहे. दुसरी कंटेनर मालाची हाताळणी करणारे कंटेनर बर्थही डबघाईस आली आहे. यामुळे जेएनपीसीटीचा धंदा दिवसेंदिवस बुडत चालला आहे. शिपिंग कंपन्यांची मालवाहू जहाजेही जेएनपीसीटी ऐवजी इतर खासगी बंदराकडे जावीत आणि बंदरांचे खासगीकरण करण्याचा मार्ग आणखीनच सुकर व्हावा हेच यामागील षडयंत्र आहे.

केंद्रात मोदी सरकार सत्तेवर आल्यापासून तर जेएनपीसीटीच्या खासगीकरणाचे वारे जोराने वाहू लागले आहेत. जेएनपीसीटी बंदराचेही खासगीकरण करण्याचा आणि गुजरातमधील अदानीच्या बंदरांना आणखी आर्थिक फायदा मिळवून देण्याचा जणू ध्यासच पंतप्रधान नरेंद्र मोदी आणि त्यांच्या सहकाऱ्यांनी घेतला आहे. खासगीकरणमाध्यमातून अदानीच्या घशात घालण्याचा कुटील डाव केंद्र सरकारने आखला आहे.तसेच जेएनपीसीटी बंदरात अत्यावश्यक साधनसामग्री आणि पायाभूत सुविधांकडे जाणीवपूर्वक दुर्लक्ष करून बंदरातील व्यवसायही गुजरातकडे वळविण्याचे षडयंत्रही/२

शासन सुरु करणार विरुपाक्ष मंगल कार्यालयात कोविड सेंटर



दै.रायगड नगरी । पनवेल

कोविड रुग्णांच्या वाढत्या संख्येवरून वेगवेगळ्या ठिकाणी कोविड सेंटर शासनाच्या माध्यमातून उभारण्यास सुरुवात झाली असून त्या अंतर्गत आज शहरातील विरुपाक्ष मंगल कार्यालय येथे शासकीय अधिकाऱ्यांनी भेट देवून त्या परिसराची पाहणी केली.

विरुपाक्ष मंगल कार्यालय, पनवेल येथे कोविड इस्पितळ सुरु करण्यासाठी सिडकोचे सहव्यवस्थापक कैलास शिंदे, पनवेल

महापालिकेचे आयुक्त सुधाकर देशमुख, वैद्यकीय अधिकारी बाविसकर, प्रकल्पग्रस्त समितीचे अध्यक्ष बबनदादा पाटील, आमदार बाळाराम पाटील, माजी नगराध्यक्ष जे.एम. म्ह-त्रे व प्रकल्पग्रस्त समिती सचिव सुदाम पाटील आदी उपस्थित होते. त्यांनी या विभागाची पाहणी करून येथे उपलब्ध असलेल्या सोयी सुविधांसंदर्भात माहिती घेतली तसेच काही बदल करण्यासंदर्भात आवश्यक त्या सूचना व चर्चा करण्यात आली.

कोरोना काळातील ५७४२ कोटींची वीज बिले थकली

दै.रायगड नगरी । मुंबई

कोरोनाचे संक्रमणामुळे कोसळलेल्या आर्थिक संकटाचा फटका महावितरणच्या बिल वसुलीवरही झाला असून थकबाकी लक्षणीय वाढ होऊ लागली आहे. एप्रिल ते ऑगस्ट, २०२० या पाच महिन्यांत ही थकबाकी तब्बल ५ हजार ७४२ कोटींवर झेप-वली आहे. त्यात सर्वाधिक ३ हजार ५२९ कोटींची थकबाकी ही घरगुती वीज ग्राहकांकडे आहे. सरकारने केलेली आणि प्रत्यक्षात न आलेली वीज बिल माफीची घोषणा हे सुध्दा त्यामागचे प्रमुख कारण असल्याचे

महावितरणच्या अधिका-यांचे म्हणणे आहे.

एप्रिल ते ऑगस्ट, २०१९ या कालावधीत घरगुती वीज ग्राहकांना ८ हजार ९४९ कोटींची बिले धाडण्यात आली होती. त्यापैकी ८ हजार १०७ कोटींचा भरणा ग्राहकांना केला होता. यंदा याच कालावधीसाठी महावितरणने ९ हजार १० कोटींची बिले पाठवली असून ग्राहकांनी जेमतेम ५ हजार ४८९ कोटीच जमा केल्याची माहिती हाती आली आहे. मार्च ते मे या महिन्यांतील सरासरी बिलांमुळे घरगुती वीज ग्राहकांची जून

आणि जुलै महिन्यांत भरमसाठ बिले आली होती. त्याविरोधात असंतोष निर्माण झाल्यानंतर सरकारने या वीज बिलांमध्ये सवलत देण्याची घोषणा केली होती. मात्र, ही सवलत दिली तर राज्याच्या तिजोरीवर भार वाढेल अशी सबब देत वित्त विभागाने या प्रस्तावित बिल माफीला अद्याप हिरवा झेंडा दाखविलेला नाही. वीज बिले माफ होतील या आशेपोटी अनेकांनी बिलांचा भरणा केला नसल्याचे अधिका-यांचे म्हणणे आहे.

कोरोना संक्रमणाच्या पहिल्या टप्प्यात औद्योगिक कारखाने बंद

होते. अनलॉक प्रक्रियेदरम्यान हे निर्बंध शिथिल करण्यात आले आहे. त्यानंतर वीज मागणीत वाढ झाली आहे. गेल्या पाच महिन्यांत राज्यातील औद्योगिक वीज ग्राहकां १० हजार ३७२ कोटींची बिले दिली असून त्यापैकी ८८८२ कोटी रुपयांचा भरणाही झाला आहे. महावितरणने पाच महिन्यांत एकूण २२ हजार ५९ कोटींची बिले धाडली असून त्यापैकी १६ हजार ३२६ कोटींची वसुली झाली आहे. सर्वाधिक औद्योगिक ग्राहकांकडे १४९० आणि व्यावसायिक ग्राहकांकडे ७३१ कोटींची थकबाकी आहे.

जिल्ह्यातील प्रत्येक तहसील कार्यालयासमोर शुक्रवारी मराठा समाजाचे धरणे आंदोलन

दै.रायगड नगरी । पनवेल

मराठा समाजाच्या आरक्षणाला सुप्रीम कोर्टात स्थगिती मिळाल्याने मराठा समाज पुन्हा एकवटला असून शुक्रवार २५ सप्टेंबर रोजी जिल्ह्यातील प्रत्येक तहसील कार्यालयासमोर मराठा क्रांती मोर्चा व सकल मराठा समाज रायगड तर्फे धरणे आंदोलन करण्यात येणार आहे.

आरक्षणासाठी मराठा समाजांनी आंदोलनाचा धडाका लावला होता. २०१८ मध्ये महाराष्ट्रभर

क्रांतीदिनी झालेल्या आंदोलनानंतर तत्कालीन सरकारला आरक्षणावर शिक्कामोर्तब करावे लागले होते. परंतु नुकतीच सुप्रीम कोर्टांनी आरक्षणाला स्थगिती दिली आणि त्यातच राज्य सरकारने पोलिस भरीत ची घोषणा करून मराठा समाजाच्या जखमेवर मीठ चोळण्याचे काम केल्याची भावना समाजात निर्माण झाली आहे.संतापलेला मराठा समाजाकडून रायगड जिल्ह्यातील प्रत्येक तहसील कार्यालय समोर २५ सप्टेंबर रोजी सकाळी ११ ते २ वाजेपर्यंत धरणे

आंदोलन करण्यात येणार असल्याची माहिती विनोद साबळे यांनी दिली.



भिवंडी इमारत दुर्घटनेत ३८ जणांचा मृत्यू, २५ जखमी

भिवंडी : वृत्तसंस्था

भिवंडी शहरातील धामणकर नाका परिसरात असलेल्या पटेल कंपाउंड येथील तीन माजली जिलानी इमारत कोसळल्याची दुर्घटना सोमवारी (२९ सप्टेंबर) पहाटे तीन वाजेच्या सुमारास घडली होती. या दुर्घटनेत आतापर्यंत ३८ जणांचा बळी गेला असून २५ जण जखमी झाले आहेत. दरम्यान काही मृतांच्या नाव व आडनावावरून मृतांच्या आकडेवारीत बुधवारी (२३ सप्टेंबर) सायंकाळी उशिरापर्यंत तफावत येत होती. बुधवारी सायंकाळी ४९ मृतांची माहिती बचावकार्यासह मनपा प्रशासनाकडून मिळत होती. मात्र पो-लीस प्रशासनाने मृतदेहांचा पंचनामा व



इतर बाबी तपासल्यानंतर या दुर्घटनेत आता ३८ जणांचा मृत्यू तर २५ जण जखमी झाल्याचा आकडा दिला आहे. दरम्यान चौथ्या दिवशी गुरुवारी सकाळी अकरा वाजता मृतदेहांची शोधमोहीम

बचाव पथकाने थांबविली व त्यानंतर एनडीआरएफ, टीडीआरए, अग्निशमन दल, पोलीस, श्वान पथक व बचाव पथकातील इतरांनी या इमारतीतील मृतांना श्रद्धांजली वाहिली./२

लुटमार करणाऱ्या सराईतांना पनवेल शहर पोलिसांनी केले गजाआड

दै.रायगड नगरी । पनवेल

पनवेल रेल्वे स्टेशन परिसरात लुटमार करणाऱ्या एका टोळीला पनवेल शहर पोलिसांनी गजाआड केले आहे. पुणे येथे राहणारे व मासे विक्रीचा व्यवसाय करणारे इमरान सिराज शेख व त्यांचे मित्र श्रीजीत रमेशन हे त्यांची व्हॅगॅनार गाडी घेवून पनवेल रेल्वे स्टेशन येथे आले असताना व तेथून ते देहरोडकडे जाण्यासाठी निघाले असताना साई मंदिराच्या जाणाऱ्या रस्त्यावर मोटार सायकलवरून आलेल्या चार इसमांनी त्यांच्या गाडीचा दरवाजा उघडण्यास सांगितले

व त्यांना शिवीगाळ करून तुमच्या गाडीने अपघात केला असे सांगून इमरान शेख याला मारहाण करण्यास सुरुवात केली व त्यांच्या गाडीतील साडेअकरा हजार रुपये काढून घेवून पसार झाले.

याबाबतची तक्रार पनवेल शहर पोलिसांना देताच गुन्हे अन्वेषण विभागाच्या पथकाने अधिक शोध घेत यातील काही जणांना ताब्यात घेतले आहे. यांच्या अटकेमुळे पनवेल परिसरातील अनेक गुन्हे उघडकीस येण्याची शक्यता वर्तविण्यात येत आहे.

शिक्षकांच्या असहकारानंतर माझे कुटूंब माझी जबाबदारीची जबाबदारी अंगणवाडी सेविकांच्या खांद्यावर

स्तनदा माता, गरोदर स्त्रिया, लहान बालके यांचे आरोग्य धोक्यात

दै.रायगड नगरी । उरण

माझे कुटूंब माझी जबाबदारी ह्या सर्वेक्षणाला शासनाने गाजावाजा करून सुरुवात केली आहे. परंतू उरणमध्ये या जबाबदारीवर नियुक्त केलेल्या शिक्षकांनी जबाबदारी झटकल्याने तहसिल प्रशासनाने आंगणवाडी सेविकांवर अतिरिक्त भार टाकत त्यांची या कामी नियुक्ती केली आहे. त्यामुळे स्तनदा माता, गरोदर स्त्रिया, लहान बालके यांचे आरोग्य धोक्यात आले आहे.

तसेच कोविड काळात संपूर्ण देश बंद असतांना आंगणवाडी ताई आपले काम सातत्याने करत होत्या. त्यावेळी कोविड साठी आरोग्य सर्वे तसेच अन्य कामे करून त्यांनी शासनाला मोलाचे सहकार्य केले. परंतू आंगणवाडी सेविकांवर संबंध लहान बालके, स्तनदा माता, गरोदर स्त्रिया यांच्या सोबत सातत्याने येत असल्याचे शासनाच्या लक्षात आल्यावर त्यांना या कामातून मुक्त केले.

परंतू पुन्हा एकदा उरण तहसिल प्रशासनाने पोषण महा चालू असताना, अंगणवाडी सेविकांना माझे कुटूंब



माझी जबाबदारी या सर्वेक्षणासाठी त्यांची नियुक्ती केली आसून शासनाच्या आदेशांना केराची टोपली दाखवली

आहे. त्याच बरोबर स्तनदा माता, गरोदर स्त्रिया, लहान बालके यांचे आरोग्य धोक्यात आणले आहे.

शिक्षक संघटनेने पत्र दिले आहे. परंतू त्यांनी शासनाला सहकार्य करायला हवे होते. मी त्या संदर्भात वरिष्ठ पातळीवर कळविले आहे. त्याच बरोबर शासनाला सातत्याने सहकार्य करणाऱ्या अंगणवाडी सेविका व आशांच कौतुक कराव तेवढ कमीच आहे.

शिक्षक संघटनेने हे काम करण्यास नकार दिला आहे. परंतू त्यांनी काम करायला पाहीजे होत. या संदर्भात रायगड जिल्हा परिषदेचे मुख्यकार्यकारी अधिकारी काय निर्णय घेतात, त्यानुसार पुढील कार्यवाही करण्यात येईल.

भाऊसाहेब अंधारे तहसिलदार उरण

निलिमा गाडे गटविकास अधिकारी उरण

चर्चेचे फलित

भारत आणि चीन यांच्यात गेल्या सहा महिन्यांपासून सुरू असलेला तणाव कमी होईल की नाही याविषयी थेट भविष्यवाणी करता येत नसली, तरी याबाबत उभय देशांत होत असलेल्या चर्चेच्या फेऱ्या, सीमेवरील परिस्थिती चिघळून न देण्यासाठी निश्चितच उपयुक्त ठरू शकतात. एस. जयशंकर आणि वांग यी या दोन्ही देशांच्या परराष्ट्र मंत्र्यांमध्ये मॉस्को येथे दोन आठवड्यांपूर्वी झालेल्या बैठकीत उभयपक्षांनी मान्य केलेल्या पंचसूत्रीनुसार, दोन्ही शेजाऱ्यांमधील कोअर कमांडर स्ट्रॉवरील चर्चा मंगळवारी पार पडली. प्रत्यक्ष नियंत्रण रेषेच्या दोन्ही बाजूंना उभय देशांकडून तैनात करण्यात आलेले सैन्य माघारी घेण्याबाबत या चर्चेत एकमत झाले नसले, तरी सैन्याची नवीन कुमक न पाठविण्याबाबत सहमती झाली आहे. माघारीचे आश्वासन देऊन, पाठ वळताच सैन्याची तैनात कायम ठेवण्याचे किंवा भारतीय हद्दीत घुसून नवीन ठाणी काबीज करण्याचे डावपेच चीन सतत खेळत आला आहे. प्रतिपक्षाला चर्चेत गुंतवून सीमेवर आक्रमक होण्याच्या चिनी धोरणाचा अनुभव पाठीशी असल्याने, भारत सावध भूमिका घेत आहे; त्यामुळे लडाख सीमेवर दक्ष राहतच भारत चीनबरोबर वाटाघाटी करतो आहे. नवीन कुमक पाठवून तणावाची तीव्रता न वाढविण्याच्या मुद्द्यावर चीन कायम राहतो का, हे आता पाहावे लागेल. चीन हा मुळातच विश्वासार्ह शेजारी नसल्याने, त्याच्याकडे संशयाच्या नजरेनेच पाहावे लागते. सीमेवरील संबंध विकोपाला न नेण्यावर सहमती दर्शवून, चीनने हा अविश्वास दूर करण्याचा प्रयत्न केला आहे. दिलेल्या शब्दाचे त्याने पालन केल्यास संशयाचे धुके हटण्यास काहीशी मदत होईल; त्यामुळे सैन्याधिकाऱ्यांच्या पातळीवर बारा तासांहून अधिक काळ झालेली चर्चा महत्त्वाची ठरते. लडाखमधील प्रत्यक्ष नियंत्रण रेषेच्या दोन्ही बाजूंना भारत आणि चीन यांचे प्रत्येकी ५० हजार सशस्त्र सैन्य तैनात आहे. रणगाडे, तोफगाडे यांसह हवाई संरक्षणासह सज्ज असलेल्या या सैन्यामुळे सीमेवर तणाव असणे साहजिकच आहे. सीमेच्या आपल्या बाजूला चीन पद्धतशीरपणे संरक्षण यंत्रणा भक्कम करीत आहे. २०१७मध्ये भारत आणि चीन यांचे सैन्य डोकलाम येथे समोरासमोर आले होते. त्यावेळी भारताने चीनला त्याच्याच भाषेत उत्तर दिले होते. त्यानंतर चीनने भारतीय सीमेवरील संरक्षणसज्जता जवळजवळ दुपटीने वाढविल्याचा अमेरिकेतील एका संस्थेचा अहवाल अलीकडेच प्रसिद्ध झाला आहे. गेल्या तीन वर्षांत या सीमेवरील हवाई तळ, हवाई संरक्षण यंत्रणा, हेलिकॉप्टर उतरण्यासाठीचे तळ यांची संख्या चीनने वाढविली आहे; तसेच तेरा नवीन ठाणी विकसित केली आहेत. या सीमेवर भारताला झुंजवत ठेवण्याचे चीनचे डावपेच यातून स्पष्ट होतात. भारतानेही आपल्या सीमेच्या आतील भागात पायाभूत सुविधा वाढविल्या आहेत हे खरे; परंतु चिनी डावपेच ओळखून वेळीच सज्जता वाढविण्याची गरज होती. आता ती वाढते आहे. एप्रिल-मे महिन्यांत लडाख सीमेवर कुरापती काढत होताच; त्यामुळे परराष्ट्र मंत्र्यांच्या सैन्य आक्रमक झाले आणि नंतर 'पॉँग त्सो'च्या परिसरातील महत्त्वाच्या शिखरांवर नियंत्रणही मिळविले. यामुळे भारताची संरक्षण फळी मजबूत झाली असून, चीनची महत्त्वाची ठाणी टप्प्यात आली आहेत. या काळातही भारताला लष्करी अधिकाऱ्यांच्या स्तरावरील चर्चेत गुंतवून ठेवण्याचा प्रयत्न चीनने केला. सैन्य माघार घेण्यावर सहमती दर्शवूनही त्याने तसे केले नाही. या पार्श्वभूमीवर जयशंकर आणि वांग यांच्यात वाटाघाटी होऊन पंचसूत्री निश्चित करण्यात आली. या वाटाघाटी होत असतानाही चीन सीमेवर कुरापती काढत होताच; त्यामुळे परराष्ट्र मंत्र्यांच्या चर्चेनंतरही भारताला सावध राहावे लागेल, असे बोलले गेले. आता सैन्याधिकाऱ्यांतील चर्चेनंतरही दक्षता बाळगणे गरजेचे आहेच. भारत आणि चीन यांच्यातील तणाव चिघळत गेल्याने आणि ४५ वर्षांत प्रथमच सीमेवर गोळी झाडली गेल्यानंतर दोन्ही देश युद्धाच्या दिशेने जात आहेत काय, असा प्रश्न विचारला जात आहे. 'हो' किंवा 'नाही' असे वस्तुनिष्ठ उत्तर देणे म्हणजे, या प्रश्नाचे क्मालीचे सुलभीकरण ठरेल. युद्ध होणे कोणालाही परवडण्यासारखे नाही; मात्र शांततेसाठी सतत युद्धसज्ज राहणे आवश्यक असते. लडाख सीमेवर पुढील दोन महिने अतिशय महत्त्वाचे मानले जात आहेत. ऑक्टोबरमध्ये हिवाळा सुरू होईल आणि नोव्हेंबरच्या मध्यास बर्फ वाढू लागेल. तोपर्यंत सीमेवर अतिशय दक्ष राहावे लागणार आहे. जयशंकर आणि वांग यांच्यात उरल्याप्रमाणे, दोन्ही देशांतील सैन्याधिकाऱ्यांत चर्चा व्हायला हवी आणि नव्याने सैन्य तैनात होणार नाही, नवीन कुमक पाठविली जाणार नाही, यावर दोन्ही देशांनी ठाम राहायला हवे, तरच उभयपक्षांनी विश्वासाचे वातावरण तयार होऊ शकेल. तोपर्यंत सीमेवरील परिस्थितीत मात्र फारसा बदल होणार नाही, असे दिसते. उभय देशांनी ठाणी रिकामी करावीत हा मुद्दा चर्चेत असला, तरी त्याची एकतर्फी अंमलबजावणी होणे शक्य नाही. चीनला कोणतीही संधी मिळणार नाही, याची काळजी भारतीय सैन्याला घ्यावी लागेल. चीनबाबतच्या आजवरच्या अनुभवापासून भारताने निश्चितच धडा घेतला असेल, अशी आशा करावयाला हरकत नाही. संरक्षणमंत्री राजनाथसिंह यांच्यापासून उच्च लष्करी अधिकाऱ्यांची अलीकडची सगळी वक्तव्ये त्याला पूरक अशी आहेत. सीमेवरील तणाव आणखी वाढू न देणे, हीच भारत आणि चीन यांच्यातील परिस्थिती सुळकीत होण्यासाठीची पहिली अट आहे. त्यासाठी दोन्ही देशांमध्ये चर्चा होत राहणेही आवश्यक आहे. परिस्थिती निवळण्यासाठी त्या निश्चितच उपयुक्त ठरतात.

श्रीवर्धन तालुक्यातील माध्यमिक विद्यालयांना आ.बाळाराम पाटील यांच्याकडून संगणक व कलर प्रिंटरचे वाटप

द.रायगड नगरी । श्रीवर्धन

श्रीवर्धन तालुक्यात विविध शैक्षणिक संस्थांच्या माध्यमिक शाळा आहेत. निसर्ग चक्रीवादळा मध्ये यातील बहुतांश माध्यमिक विद्यालयांच्या इमारतींचे मोठ्या प्रमाणात नुकसान झाले होते. बऱ्याच इमारतींची छपरे उडून गेली त्यामुळे शाळेत असलेले अनेक रेकॉर्ड तसेच शाळेतील संगणक, प्रिंटर इत्यादी नादुरुस्त झाले होते.

श्रीवर्धन तालुका शिक्षण प्रसारक व सहाय्यक मंडळ या संस्थेचे अध्यक्ष अनिल भुसाणे, त्याचप्रमाणे पुरोगामी शिक्षक संघटनेचे श्रीवर्धन तालुका अध्यक्ष अमोल भोसले सर यांनी शाळांचे कॉम्प्युटर नादुरुस्त झाले असल्याबाबत आमदार बाळाराम शेट पाटील यांना कळवून, सतत पाठपुरावा केल्यामुळे कोकण शिक्षक मतदार संघाचे विधान परिषदेतील आमदार बाळारामशेट पाटील यांनी आपल्या

आमदार फंडामधून प्रत्येक शाळेला दोन संगणक व प्रिंटर उपलब्ध करून दिला आहे. सदर संगणक व प्रिंटर यांचे वाटप गुरुवार दिनांक २४ सप्टेंबर रोजी र.ना. राऊत विद्यालय व कनिष्ठ महाविद्यालयाच्या सभागृहामध्ये संस्थेचे अध्यक्ष अनिल भुसाणे यांच्या हस्ते करण्यात आले.

सदर कार्यक्रमाला श्रीवर्धन नगर परिषदेतील शेतकरी कामगार पक्षाचे नगरसेवक वसंत यादव, जनता शिक्षण संस्थेचे अध्यक्ष गणेश पाटील सर तसेच सुहास यादव सर, श्रीवर्धन तालुका शिक्षण प्रसारक व सहाय्यक मंडळाचे कार्यवाह योगेश गंदे, सहकार्यवाह संदीप भगत सर, पुरोगामी शिक्षक संघटनेचे श्रीवर्धन तालुका अध्यक्ष अमोल भोसले सर व तालुक्यातील सर्व माध्यमिक विद्यालयाचे मुख्याध्यापक त्याचप्रमाणे लेखनिक उपस्थित होते. यावेळी वसंत यादव व गणेश पाटील सर यांनी आपले मनोगत व्यक्त केले.

तर आपल्या अध्यक्षीय भाषणात अनिल भुसाणे यांनी आमदार बाळारामशेट पाटील यांनी तालुक्यातील शाळांना संगणक व प्रिंटर दिल्यामुळे शाळेची अनेक कामे आता जलद गतीने होणार आहेत. शाळांमधील कॉम्प्युटर नादुरुस्त झाल्यामुळे शाळेच्या लेखनिक वर्गाला पगार बिले किंवा अन्य काम करण्यासाठी खाजगी संगणक केंद्र चालवणाऱ्या ठिकाणी जावे लागत होते. यावेळी उपस्थित असलेल्या सर्व मुख्याध्यापकांना भुसाणे यांनी असा सल्ला दिला की, आपले कोणतेही काम असेल तर तुम्ही शिक्षक मतदार संघाचे आमदार बाळारामशेट पाटील यांच्याशी थेट संपर्क साधून आपली समस्या त्यांना सांगू शकता व त्यावरती त्यांच्याकडून समस्यांचे निराकरण नक्कीच केले जाईल. कार्यक्रमाचे सूत्रसंचालन संदीप भगत सर यांनी केले तर आभार प्रदर्शन गरांडे सर यांनी केल्यानंतर कार्यक्रमाची सांगता करण्यात आली.

राज्यस्तरीय निबंध स्पर्धेत उरण तालुक्यातील हेमाली म्हात्रे यांचे सुयश

द.रायगड नगरी । उरण

अखिल भारतीय महात्मा फुले समता परिषदेच्या माध्यमातून कोरोना सारख्या महामारीत संपूर्ण महाराष्ट्रात निबंध स्पर्धेचे आवाहन करण्यात आले होते. यामध्ये १९२० निबंध सोशल मीडियाच्या माध्यमातून परिषदेकडे पोहचले. नामांकित शिक्षण तंत्रज्ञाकडून १२ नावे निवडण्यात आली. यामध्ये रायगड जिल्हातील उरण तालुक्यातील कोप्रोली येथील सौ. हेमाली बगाराम म्हात्रे यांनी द्वितीय क्रमांक पटकाविला. 'एक दिवा ज्ञानाचा' या विषयावर १२०० शब्द मर्यादा असलेला निबंध त्यांनी सादर केला होता.

विजेत्या स्पर्धकांना लवकरच राज्याचे अन्न नागरी पुरवठा मंत्री छगनराव भुजबळ यांच्या

हस्ते रोख रक्कम पारितोषिक आणि सन्मानचिन्ह देण्यात येणार आहे.

अखिल भारतीय महात्मा फुले समता परिषद आयोजित राज्यस्तरीय निबंध स्पर्धेचा निकाल नामदार छगनराव भुजबळ व कार्याध्यक्ष बापूसाहेब भुजबळ यांच्या हस्ते काल जाहिर करण्यात आला. यावेळी समता परिषदेचे संघटक सचिव रवि सोनवणे, प्रदेश प्रचारक डॉ. नागेश गवळी, नाशिक कार्याध्यक्ष समाधान जेजुरकर, हर्षल खैरनार उपस्थित होते. विजेत्या स्पर्धकांना लवकरच ना.छगनराव भुजबळ यांचे उपस्थितीत बक्षिस वितरण करण्यात येणार असून, सुयश प्राप्त हेमाली म्हात्रे यांचे तालुक्यातून सर्वस्तरावरून अभिनंदन होत आहे.

उरणमध्ये १६ रुग्ण पॉझिटीव्ह

द.रायगड नगरी । उरण

आज उरणमध्ये कोरोना पॉझिटीव्ह १६ जण सापडले आहेत. १७ जणांना उपचार करून घरी सोडण्यात आले. आज कोणीही मयत नाही.

आज एकूण पॉझिटीव्ह १७९०, उपचार करून बरे झालेले १५२२, उपचार घेणारे १८१, मयत ८७ असल्याची माहिती तहसीलदार भाऊसाहेब अंधारे यांनी दिली. आज चिल्ले, जासई रेल्वे कॉलनी १, जेएनपीटी ६, बोकडविरा १, नवीन शेवा ३, नेव्हल स्टेशन करंजा १, श्री राम समर्थ कोटनाका १, द्रोणागिरी कॉलनी म्हातवली १, सोनारी १, वशेणी १ असे एकूण १६ पॉझिटीव्ह आढळले आहेत.

द्रोणागिरी कविकमल १, नागांव १, मोरा कोळीवाडा १, आवरे १, ओएनजीसी उरण १, साईनगर बोरी १, फुंडे १, भेंडखळ १, नवीन शेवा १, करंजा १, उरण कोळीवाडा १, गणेश कृपा उरण १, नवबर ३, नवीन शेवा १, साईनिकेतन १ असे एकूण १७ जणांवर उपचार करून घरी सोडण्यात आले. आज कोणीही मयत नाही.

आज उरणमध्ये कोरोनाने कोणी मयत नसले तरी पॉझिटीव्हचा आकडा वाढताना दिसत आहे. त्याचबरोबर उपचार करून घरी सोडण्यात येणारा आकडा ही वाढत आहे. तर उरणकरांनी योग्य ती खबरदारी घेणे आवश्यक आहे.

खासगीकरणावर अध्यक्षानी बोलावली बैठक

रचल्याचा गंभीर आरोप कामगार वर्गासह काही राजकीय पक्षांकडून करण्यात येत आहे.

जेएनपीसीटी बंदराचेही खासगीकरणाचा केंद्र सरकारचा डाव हाणून पाडण्यासाठी कामगार आणि कामगार संघटनांनी दंड धोपटले आहेत. खासगीकरणाची प्रक्रिया थांबविण्यात यावी.अन्यथा केंद्र सरकार विरोधात आंदोलन अटळ असल्याचा निर्वाणीचा लेखी इशाराही जेएनपीटी अध्यक्षाना कामगारांच्या वतीने विविध कामगार संघटनांनी दिला आहे.कामगार संघटनांनी दिलेल्या इशान्यांनंतर जेएनपीसीटीचे पब्लिक, प्रायव्हेट, पार्टनरशिप (पीपीपी) तत्वावर करण्यात येणारे खासगीकरण आणि कामगारांसाठी लागू करण्यात येणाऱ्या व्हिआर एस योजनेवर चर्चा करण्यासाठी जेएनपीटी अध्यक्ष

संजय सेठी यांनी आज २५ सप्टेंबर रोजी बैठक बोलावली आहे.या बैठकीसाठी

कुपोषण, बालसंरक्षण, आरोग्य शिक्षणाबाबत केले जातेय जागृत ; पोषण जनजागृती मोहिमेत दुर्गावाडी अंगणवाडीचा सहभाग

द.रायगड नगरी । उरण

केंद्र सरकार व राज्य सरकारच्या वेगवेगळ्या विभागांच्या वतीने स्थानिक स्वयंसेवी संस्थांच्या सहभागाने देशभरात राबविण्यात येत असलेल्या १ सप्टेंबर ते ३० सप्टेंबर मधील पोषण महिना अभियानात रायगड मधील म्हसळा येथे बालविकास प्रकल्प अधिकारी व्यंकट तरवडे, गटविकास अधिकारी वाय.एम.प्रभे यांच्या मार्गदर्शनाखाली येथील दुर्गावाडी अंगणवाडी मध्ये कुपोषण, सुपोषण, बालसंगोपन, बालसंरक्षणासह आरोग्य शिक्षण देत जनजागृती करत आहेत.

केंद्र सरकारच्या महिला बालविकास विभागाला वतीने राबविण्यात येणाऱ्या चाइल्ड लाईन १०९८ या प्रकल्पाची जिल्हा समन्वय संस्था दिशा असून या प्रकल्पाच्या वतीने म्हसळा तालुक्यातील दुर्गावाडी अंगणवाडी मध्ये जागृती केली जात आहे.

कुपोषण या प्रश्नाची सोडवणूक करण्यासाठी राज्याच्या आदिवासी विकास विभागाला वतीने कम्युनिटी एक्शन फॉर न्युट्रिशन-कॅन ही प्रक्रिया म्हसळा तालुक्यातील दुर्गावाडी येथील



अंगणवाडी मध्ये राबवली जाते. या सर्व कार्यक्रमात बाळाच्या जन्मापासून हजार दिवसात घ्यावयाची काळजी व पोषण, नवजात शिशूची घ्यावयाची काळजी, तसेच कोविड सारख्या महामारीच्या कालखंडात आरोग्याची कशी काळजी घ्यावी याबाबत पोस्टर प्रदर्शन, गीत गायन, व गाव बैठका मधून जनजागृती केली गेली. ३० सप्टेंबर पर्यंत नियमितपणे या मोहिमेच्या माध्यमातून लोकशिक्षण केले जाणार आहे अशी माहिती खडउळ सुपुर्वायझर कळबसकर मॅडम तसेच अंगणवाडी सेविका अमिता कर्णिक यांनी

पृष्ठ क्र.१ वरून...

जेएनपीटी कामगार एकता संघटना, न्हावा-शेवा बंदर कामगार (अंतर्गत) संघटना, जेएनपीटी वर्कर्स युनियन आदी कामगार संघटनांना चर्चेसाठी पाचारण करण्यात आले आहे.बैठकीत जेएनपीसीटी बंदराचे खासगीकरण रद्द करण्याचा आणि कामगारांच्या हिताचा निर्णय न घेतल्यास येत्या काही दिवसात केंद्र सरकार विरोधातील संघर्ष अधिकच पेटण्याची दाट शक्यता व्यक्त केली जात आहे.

भिवंडी इमारत दुर्घटनेत ३८ जणांचा मृत्यू, २५ जखमी

तर या दुर्घटनेत एका अडीच वर्षाचा मुसीफ शब्बीर कुरेशी वय अडीच वर्ष या मुलाचा मृतदेह अजूनही मिळाला नसल्याने मुलाचे वडील शब्बीर कुरेशी हे अजूनही आपल्या मुलाची वाट पाहत इमारतीच्या ढिगाऱ्याजवळ थांबले होते. तर नीलोफर शेख या आपल्या हरवलेल्या बहिणीचा शोध घेत आहेत.

या दुर्घटनेत मृत्यूमुखी पडलेल्या मृतांचे नातेवाईक आपल्या आस स्वकीयांची आठवण म्हणून या ढिगाऱ्यात काही मिळते का यासाठी शोधाशोध करत आहेत. एक

दिली. तसेच गावातील महिला मंडळ यांनी पोषण आहार आणला व वेगवेगळ्या आहाराचा प्रात्यक्षिक करून आणले आणि मोठ्या प्रमाणात आपला सहभाग नोंदविला.

या जनजागृती मोहिमेमध्ये महिला मंडळ अध्यक्ष विनिका काविणकर, उपअध्यक्ष रोहिणी बांदे, सचिव सरिता बांदे, महिला मंडळ सल्लागार प्रेमा शिंदे, पल्लवी लडे, अंगणवाडी सेविका सानिका रुद्धरकर, सेजल चाळके, मनाली कुडेकर, रजनी जोशी, मनस्वी जाधव, मयुरी दर्गे, सुवर्णा चव्हाण ह्या उपस्थित होत्या.

एक पैसा जमवून हक्कांचे घर घेतलं. स्वप्न पाहिले मात्र सर्व संसार डोळ्यादेखत गाडला गेला.

ही करुण कहाणी जिलानी इमारतीतील वाचलेल्या कुटुंबाची आहे मातीच्या ढिगाऱ्याखाली गाढलेला आपला विस्कटलेला संसार शोधण्यात आता येथील रहिवासी गुंग झाले आहेत. ढिगाऱ्यात आपली हरवलेली वस्तू मिळत आहे का, या आशेने या नागरिकांच्या नजरा सैरावैरा फिरत आहेत.

या दुर्घटनेचा संपूर्ण तपास करण्यासाठी चार सदस्य चौकशी समिती नेमली असून येत्या सात दिवसात समिती अहवाल देणार आहे. तत्पूर्वी कामात हलगर्जीपणा करणाऱ्या प्रभाग तिचे प्रभाग अधिकारी व कनिष्ठ अभियंता यांना यापूर्वीच निलंबित केले असून चौकशीनंतर या दुर्घटनेतील दोषींवर कारवाई करण्यात येईल. त्याचबरोबर इमारत कोसळण्याचे नेमकी कारण काय याची देखील चौकशी सुरू आहे अशी प्रतिक्रिया भिवंडी मनपाचे आयुक्त डॉ पंकज आशिषा यांनी दिली आहे.

निसर्गग्रस्तांना तात्काळ नुकसान भरपाई मिळावी : राजा केणी

दै.रायगड नगरी । राजेश बाबे

अलिबाग : अलिबाग निसर्ग चक्रीवादळाला साडेतीन महिने होऊन गेले, तरीही पंचनामे झालेल्या नुकसानग्रस्तांना अद्याप नुकसान भरपाई मिळालेली नाही. आज, उद्या मिळेल या आशेवर नुकसानग्रस्त तहसील कार्यालयांचे उंबरठे झिजवत आहेत. तुमचे पैसे बँकेकडे पाठवीले आहेत, तुमचा खातेक्रमांक चुकीचा आहे, अशा प्रकारची उत्तरे देत नुकसानग्रस्तांची अवहेलना केली जात आहे. या संदर्भात अलिबाग तालुका शिवसेना प्रमुख राजा केणी यांच्या नेतृत्वाखाली शिवसेनेच्या वतीने जिल्हाधिकार्यांना निवेदनाद्वारे जाब विचारण्यात आला असून लवकरात लवकर नुकसान भरपाई मिळावी, अशी मागणी करण्यात आली आहे.

चुकीच्या बँकींगमुळे नुकसानभरपाई मिळण्यास विलंब होत असल्याचे म्हणणे जिल्हाधिकारी निधी चौधरी यांनी दीड महिन्यांपूर्वी मांडले होते. त्यानंतर नुकसानग्रस्तांचे बँकेखाते क्रमांक, केवायसी, आधारकार्ड, नावामधील दुरुस्ती करणे आवश्यक होते. परंतु तहसील कार्यालयांकडून बँकांना देण्यात आलेल्या नावांच्या याद्यांमध्ये मोठ्याप्रमाणात चुका असल्याने त्याचा भुईड नुकसानग्रस्तांना भोगावा लागत असल्याचे म्हणणे शिवसेनेचे अलिबाग तालुका प्रमुख राजा केणी यांचे आहे. गुरुवार (ता.२४) रोजी जिल्हाधिकार्यांना निवेदन देताना राजा केणी यांनी या चुकीच्या याद्यांची तपासणी करण्यात यावी, अशी मागणी केली आहे.



यावेळी त्यांच्या समवेत उपजिल्हा प्रमुख सतिष पाटील, उपतालुका प्रमुख प्रकाश पाटील, माथाडी तालुका अध्यक्ष अप्पा पिंगळे उपस्थित होते. निसर्ग चक्रीवादळात नुकसान झालेल्या रायगड जिल्ह्यातील नागरिकांना आतापर्यंत साधारण ५५० कोटी रुपयांची मदत शासनाने जाहीर केली आहे. जिल्हाधिकार्यांच्या मते ही सर्व मदत बँकांकडे वर्ग करण्यात आलेली आहे. मात्र, रायगड जिल्ह्यातील २० टक्के नुकसानग्रस्तांना अद्याप नुकसानभरपाई मिळालेली नाही. याबद्दल नुकसानग्रस्तांच्या मनात तीव्र संताप व्यक्त केला जात आहे.

मागील साडेतीन महिने जिल्ह्यातील वंचित नुकसानग्रस्त तहसील कार्यालय, बँकांकडे खेटा

मारत आहेत. परंतु त्यांना उडवाउडवीची उत्तरे दिली जात आहेत. या २० टक्के नुकसानग्रस्तांना घर दुरुस्तीची तातडीची मदत, त्यानंतर शेतीची नुकसानभरपाई अद्याप मिळालेली नाही. नुकसानग्रस्तांनी तातडीच्या दुरुस्तीसाठी स्वतःची पदरमोड करून खर्च केलेला आहे. पहिल्याच टप्प्यातील मदत या नुकसानग्रस्तांना मिळालेली नसल्याने पुढील वाढीव नुकसानभरपाई, शेतीची नुकसानभरपाई मिळालेली नाही. यामुळे जिल्ह्यातील हजारो नुकसानग्रस्तांमध्ये तीव्र संताप व्यक्त केली जात आहे. या संतापाचा उद्रेक होण्यापूर्वी खात्यावर नुकसानभरपाई वर्ग करण्याची मागणी राजा केणी यांनी केली आहे.

स्वगृही परतलेल्या वाकणवाडीतील त्या ४ आदिवासी कुटुंबांना पाली तहसिलदारांकडून तात्काळ मदतीचा हात



दै.रायगड नगरी । पाली/बेणसे

सुधागड तालुक्यातील आदिवासी कातकरी समाज बांधवांचे वाढते स्थलांतर रोखण्यासाठी व स्थानिक रोजगार निर्मितीसाठी सुधागड प्रशासनाने योग्य ते पाऊल उचलले आहे. तीन वर्षांनंतर स्वगृही परतलेल्या वाकणवाडीतील त्या ४ आदिवासी मंजूर कुटुंबांची उपासमार होऊ नये या दृष्टिकोनातून पाली तहसिलदार दिलीप रायनावार यांच्या कानावर घातली.

क्षणाचाही विलंब न लावता तहसीलदारांनी आदिवासी बांधवांच्या घरी पुरेसे अन्न धान्य पोहचवून माणुसकीचे दर्शन घडविले. माझ्याकडून होत असलेल्या प्रत्येक सत्कार्यात तालुक्यातील लोकप्रतिनिधी, सामाजिक कार्यकर्ते, प्रशासन, पत्रकार व जनतेचे महत्वपूर्ण सहकार्य व योगदान लाभत असल्याचे तहसीलदारांनी यावेळी विनम्रपणे सांगितले. यावेळी ह.भ.प महेश पोंगडे महाराज, अडुळसे ग्रामपंचायतीचे विद्यमान सदस्य श्री भगवान दळवी आणि तरुण कार्यकर्ता अमोल पोंगडे आदी उपस्थित होते.

पुन्हा सुखरूप घरी आणण्यात आले. मात्र घरी आल्यावर खाद्यचे काय ? जगायचे कसे, घरात एक वेळ भूक भागेल इतके धान्य ही नाही, खिशात एक दमडी नाही या पेचात अडकलेल्या आदिवासी बांधवांची व्यथा ह.भ.प महेश पोंगडे महाराज यांनी पाली तहसिलदार दिलीप रायनावार यांच्या कानावर घातली.

क्षणाचाही विलंब न लावता तहसीलदारांनी आदिवासी बांधवांच्या घरी पुरेसे अन्न धान्य पोहचवून माणुसकीचे दर्शन घडविले. माझ्याकडून होत असलेल्या प्रत्येक सत्कार्यात तालुक्यातील लोकप्रतिनिधी, सामाजिक कार्यकर्ते, प्रशासन, पत्रकार व जनतेचे महत्वपूर्ण सहकार्य व योगदान लाभत असल्याचे तहसीलदारांनी यावेळी विनम्रपणे सांगितले. यावेळी ह.भ.प महेश पोंगडे महाराज, अडुळसे ग्रामपंचायतीचे विद्यमान सदस्य श्री भगवान दळवी आणि तरुण कार्यकर्ता अमोल पोंगडे आदी उपस्थित होते.

३ जूनच्या भयानक चक्रीवादळात नुकसान झालेले बाधित मदतीच्या प्रतिक्षेत ; पंचनामे गेले कुठे खात्यात शून्य रक्कम जमा

दै.रायगड नगरी । विश्वास निकम

गोवे-कोलाड : निसर्ग वादळाने कोकणासह संपूर्ण रायगडसह रोहा तालुक्यात सामान्यांच्या घरांची मोठी पडझड झाली. अनेक ठिकाणची घरे, झोपड्या जमीनदोस्त झाल्या, काहीच्या घरांचे छप्पर उडाल्याने संसार रस्त्यावर आले. कपडे, धान्य, व घरगुती वस्तूंचे मोठ्या प्रमाणावर नुकसान झाले. नुकसानग्रस्तांना भरपाई म्हणत शासनाने करोडोचा निधी जाहीर केला तो स्थानिक प्रशासनाकडे देखील आला मात्र काहींना भरपाई मिळाली तर काही जण अक्षरशः अद्याप प्रतीक्षेत आहेत.

ऐन पावसातच अनेक कुटुंब रस्त्यावर आले. त्यावर तातडीने पंचनामे म्हणत अधिकाऱ्यांनी मोठा घोळ घातला. काही तलाठी, ग्रामसेवकांनी जागेवर न जाता कार्यालयात बसून पंचनामे केले. काही सरपंच, गाव पुढारी यांना विचारून पंचनामे गाव पातळीवरच तयार केले तर जागेवर जाऊन पंचनामे केले त्याच पंचनाम्यांचा घोळ अद्याप सुट्टे ना पंचनामे गेले कुठे बँकेत पैसे जमा होणार या प्रतीक्षेत आज देखील खरे नुकसान बाधित आहेत अधिकाऱ्यांचा खुपच पराक्रम आहे काहींच्या पंचनाम्याची यादीवर नावे असून देखील भरपाई मिळाली नसल्याचे समोर येत आहे. ज्यांचे काहीच नुकसान झाले नाही अशांनाही भरपाई मिळाली. तर जे अक्षरशः उध्वस्त झाले अशा सामान्य शेतकरी मंजूर यांना अद्याप भरपाई मिळालेली नाही प्रामुख्याने ग्रामीण भागातील बाहे देवकान्हे खांब वरसगाव कोलाड आंबेवाडी सह काही गावातील बधितांना अद्याप नुकसान भरपाई मिळाली नाही तर बँकेत शून्य रक्कम

त्यामुळे चक्रीवादळ नुकसानभरपाईची ओरड अद्याप रोहा तालुक्यात कायम आहे .

माच महिन्यापासून कोरोनाने आधीच सामान्यजण कोलमडला. त्यात ३ जून च्या चक्रीवादळाने अधिक बेचिराख केला काही क्षणातच होत्याचे न्हवते केले. त्यातील उध्वस्त अनेक शेतकरी कुटुंबांना भरपाई नाही. काहींना १ हजार, ३ हजार मदत देउन अधिकाऱ्यांनी चेष्टा केली. कोलाड,वरसगाव खांब देवकान्हे बाहे येथील सामान्य कुटुंबांना मदतच मिळाली नाही. तर बाहे ग्रामस्थांची तर अक्षरशः दोनवेळा घरांची नुकसानी झाली यात २९ एप्रिल रोजी अचानक आलेले चक्रीवादळात बाहे ग्रामस्थांच्या घरांवरील छप्पर उडून गेले त्याचे देखील तातकाळ पंचनामे तयार केले मात्र अद्याप भरपाई नाही तर अद्याप प्रतीक्षा

तर ३ जून रोजी नुकसान झालेल्या येथील चार ते पाच घरे पूर्णतः जमीनदोस्त झाली पैकी ४ हजार रुपये भरपाई दिली. तर काहींना १५ हजार रुपये नुकसानभरपाई व १० हजार धान्यसाठा भिजल्याची मदत असे एकूण २५०००० दिले गेले तर उर्वरित अद्याप खात्यात आलीच नाही गावातील पुढारी, काही गावांत नुकसान १० टक्के भरपाई ९० टक्के कुटुंबांना देण्यात आली, खरे लाभार्थी अजून मदतीच्या प्रतिक्षेत आहेत. अशात हेच का निकष ? असा सवाल उपस्थित होत आहे.

खांब येथील अविनाश म्हात्रे, सदानंद विष्णू वेदक,नारायण विष्णू श्रीमती प्रभावती दत्तात्रेय विरकर गाडी बाहे येथील मोरेश्वर भिकू बामुगडे, श्रीमती स्मिता महादेव गोविलकर विलास महादेव थिटे गणेश थिटे,

आज साजरा होणारा ९० वा स्मृतिदिन अत्यंत साधेपणाने साजरा करण्यात येणार असल्याची माहिती चिरनेर ग्रामपंचायतीने दिली.

कोणतीही निमंत्रण पत्रिका न काढता शुक्रवार दि. २५ सप्टेंबर या स्मृतिदिनी मोजकेच मान्यवर उपस्थित राहून हुतात्म्यांना अभिवादन करणार आहेत. हुतात्मा स्तंभाला अभिवादन करण्यात येणार आहे. पोलिस दलाकडून बंदुकीतून तीन फैरी झाडत हुतात्म्यांना शासकीय मानवंदना दिली जाणार आहे. तसेच हुतात्म्यांच्या स्वातंत्र्य सैनिकांच्या नातेवाईकांचा सत्कार करण्यात येणार आहे.



अलिबाग पोलिसांकडून 'एक कॅमेरा शहरासाठी' चे आवाहन नेहमीच्या वाहतुकीमुळे कळंबोलीकर त्रस्त

दै.रायगड नगरी । अलिबाग

गेली सहा महिन्यांपासून शासनाने लॉकडाऊन जाहीर केल्यानंतर शहरांमध्ये चोरी, लुटमार, दरोडे यासारख्या घटना वाढत चालल्या आहेत. सदरच्या घटनांना आळा घालण्यासाठी अलिबाग पोलिसांकडून अलिबाग पोलीस ठाणे शहरातील व्यापारी तसेच ज्वेलर्स असोसिएशनचे सदस्य सोबत शहरातील सुरक्षेचे उपाय म्हणून बैठक घेण्यात आली.

या बैठकीमध्ये पोलीस निरीक्षक श्री.के. डी.कोल्हे यांचे संकल्पनेतून शहराच्या सुरक्षेकरिता एक कॅमेरा शहरासाठी 'ही अभिनव संकल्पना राबविण्याचे आवाहन केले आहे.या संकल्पनेद्वारे प्रत्येक व्यापारी व ज्वेलर्स यांनी आपले दुकानासोबतच

परिसरातील मुख्य रस्त्यावरील ये-जा करणारे वाहने व व्यक्ती स्पष्टपणे दिसतील यादृष्टीने एक कॅमेरा बसविण्याचे आवाहन पोलीस निरीक्षक के.डी.कोल्हे यांनी केले आहे.अलिबाग पोलीस ठाण्याच्या वतीने दोन्ही असोसिएशनच्या पदाधिकाऱ्यांची बैठक आयोजित केली होती.या बैठकीत पोलीस निरीक्षक के.डी.कोल्हे यांनी केलेल्या आवाहानानुसार शहरात व्यापारी, ज्वेलर्स आदीदुकाने अत्यंत गजबजीच्या ठिकाणांवर असल्याने सदरच्या ठिकाणावर दररोज अनेक अनोळखी लोकांची ये-जा होत असते.तसेच अलिबाग शहरात अनेक पर्यटक हे बाहेरून फिरण्यासाठी येत असतात.

तरी सुरक्षिततेच्या दृष्टिकोनातून आपण आपल्या आस्थापना/दुकानांवर

सी.सी.टी.व्ही कॅमेरे लावण्याच्या सुचनेसोबतच दुकानांमध्ये सायरन लावून घ्यावेत जेणेकरून आपल्या दुकानाच्या ठिकाणी कोणत्याही प्रकारचा गैरव्यवहार किंवा बेकायदेशीर कृत्य घडत असल्यास तात्काळ हा प्रकार लक्षात येईल व त्यानुसार संबंधित इसमावर तात्काळ कारवाई करता येईल.

एक कॅमेरा शहरासाठी या संकल्पनेनुसार व्यापाऱ्यांनी एक कॅमेरा दुकाना समोर लावल्यास त्याचा फायदा सर्व व्यापाऱ्यांना, अलिबाग शहरास व पर्यायी शासनास नक्कीच होऊ शकतो ही बाब मिटिंग करिता आलेल्या दुकानदार व व्यापाऱ्यांना पटली असून त्यांनी अलिबाग पोलिसांनी केलेल्या आवाहानास प्रतिसाद देण्याचे ठरवले आहे.

दै.रायगड नगरी । पनवेल

कळंबोलीचा विकास चारही बाजूने होत असताना मोठ्या प्रमाणात येथे रहिवाशी राहण्यास आले आहेत. त्यातच अनेकांकडे दुचाकी तसेच चारचाकी वाहने असल्याने कळंबोली वसाहती ही बाजारपेठेसाठी महत्वाची वसाहत बनल्याने येथे वाहने मोठ्या प्रमाणात येत असतात. त्यामुळे वाहतूक कोडी होत असून त्याबाबत वाहतूक शाखेने लक्ष घालून वाहतूक सुरळीत करावी. तसेच वाहन चालकांना शिस्त लावावी, अशी मागणी कळंबोली वसाहतीमधून करण्यात येत आहे.

कळंबोली रोडपाली विभागात मोठमोठ्या इमारती उभ्या राहू लागल्या आहेत. स्थानिकांसह बाहेरील राज्यातील



रहिवाशी नोकरी व धंद्यानिमित्त येथे राहण्यासाठी आले आहेत. आज प्रत्येक घरात दुचाकीसह चारचाकी वाहन आहे. कळंबोलीमध्ये डी-मार्टसह मोठमोठी शॉपिंग कॉम्प्लेक्स व इतर खरेदीची दुकाने उपलब्ध असल्याने परिसरात असलेले अनेक गावातील ग्रामस्थ खरेदीसाठी आता कळंबोलीमध्ये येत

आहेत. परंतु सिडकोने नियोजन करताना अनेक ठिकाणी पाकींगची व्यवस्था न केल्याने येणारे रहिवाशी बाजारपेठेत आल्यावर आपली वाहने कोणतेही नियमाचे पालन न करता उभी करून ठेवतात. त्यामुळे अनेक वेळा वाहतूक कोडी होते. सायंकाळच्या वेळी तर मोठ्या प्रमाणात कळंबोली वसाहतीमध्ये वाहनांच्या रांगा लागतात. काही ठिकाणी रस्त्यांना खड्डे पडल्याने वाहने संथ गतीने जात असतात. त्यामुळे सुद्धा वाहनांची रांग लागते. तरी नियमांचे पालन न करणाऱ्या व कशाही तऱ्हेने वाहने रस्त्यात उभी करणाऱ्या वाहन चालकांवर वाहतूक शाखेने कारवाई करावी अशी मागणी कळंबोली वसाहतीमधील नागरिकांनी केली आहे.

गव्हाण ग्रामपंचायत हद्दीतील ३४ लाख रुपयांच्या कामाचे महेंद्र घरत यांच्या हस्ते उद्घाटन

दै.रायगड नगरी । पनवेल

गव्हाण ग्रामपंचायतीचा हि क्षेत्रफळानुसार खुप मोठा पसारा आहे, तरी सुद्धा सर्वात जास्त विकासाची कामे करणारी गव्हाण ग्रामपंचायत आहे. ग्रामपंचायती तर्फे हद्दीत बगीचे, हायमास्ट लाईट, समाजमंदीर, व्यायामशाळा, पाण्याची सुविधा, गटारे, पेबर ब्लॉक अशा विविध सुविधा नागरिकांना पुरविल्या जात आहेत.

गावाच्या सुरक्षेच्या दृष्टीने संपुर्ण गांव व बंदर येथे व्ळट कॅमेरे बसविण्याची



ग्रामपंचायतीची इच्छा होती. आज ३४ घरत यांच्या शुभहस्ते करण्यात आला. लाख रुपयांच्या व्ळट कॅमेरे बसविण्याच्या गव्हाण ग्रामपंचायतीचे अनुकरण इतर ग्रामपंचायतींनी करावा व आपल्या गावाचा कामाचा शुभारंभ कामगार नेते महेंद्र

विकास करावा असे गोरवोद्वार महेंद्र घरत यांनी या कामाच्या उद्घाटना प्रसंगी काढले.

या उद्घाटन प्रसंगी भाजपाचे पनवेल तालुका अध्यक्ष अरुणशेट भगत, माजी सरपंच वसंत म्हात्रे, सरपंच हेमलता भगत, उपसरपंच सचिन घरत, ग्रामपंचायत सदस्य उषा देशमुख, विजय घरत, हेमंत पाटील, कमिनी कोळी, तसेच शेखर देशमुख, प्रकाश देशमुख, नंदकुमार कोळी, काशिनाथ कोळी, सि.एच.घरत, अमर गायकवाड, अलताब शेख इत्यादी मान्यवर व गव्हाणचे ग्रामस्थ उपस्थित होते.

सुधागड तालुक्यात कोरोना येतोय नियंत्रणात

दै.रायगड नगरी । पाली/बेणसे

सुधागड तालुक्यातून कोरोनाला हद्दपार करण्यासाठी प्रशासनासोबत जनतेनेही निश्चय केला आहे. सुधागड तालुक्यात कोरोनाला नियंत्रणात आणण्यासाठी तालुका प्रशासन व आरोग्य विभाग वेगवेगळ्या स्थावर यशस्वी प्रयत्न करत आहे. त्या जोडीला स्वयंसेवी संस्था व दानशूर व्यक्तींचा देखील मोठा हातभार लागत आहे. आणि विशेष म्हणजे तालुक्यातील जनता सर्वप्रकारचे सहकार्य करतांना दिसत आहे परिणामी तालुक्यात कोरोना रुग्णांची संख्या नियंत्रणात येत आहे. तालुक्यात

बुधवारी (दि.२३)रोजीच्या प्राप्त अहवालानुसार १ कोरोना पॉझिटिव्ह रुग्ण सापडला आहे. आणि १ जण बरा होऊन घरी परतला आहेत.

सुधागड तालुक्यात आता पर्यंत कोरोनाचे ३७६ रुग्ण झाले असून कोरोनाचे २९५ रुग्ण बरे झाले आहेत. तर १९ रुग्णांचा मृत्यू झाला आहे. आणि ६२ रुग्णांवर उपचार सुरु आहेत. कोरोनाचे युद्ध जिंकण्यासाठी जनतेने यापुढेही प्रशासनाला आवश्यक ते सहकार्य करावे असे आवाहन पाली सुधागड तहसीलदार दिलीप रायनावार यांनी केले आहे.